



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

THURSDAY, JANUARY 2, 2025 / PAUSA 12, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

વંચાણે લીધું

(૧) કાર્યપાલક ઈજનેરશ્રી, રાજપીપળા (મા.મ.) વિભાગ, રાજપીપળાના પત્ર જા.નં. પીબી/૪૭૮૧/ સનેર૦૨૪, તા.૧૨/૧૨/૨૦૨૪

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

// પ્રસ્તાવના //

ગુજરાત પોલીસ અધિનિયમ - ૧૯૫૧ ની કલમ ૩૩(૧)(બી) અન્વયે બહાર પાડેલ હુકમ

ક્રમાંક: એમએજ/જાહેરનામું/વશી/ ૧૫૮૦૭-૮૪૫ /૨૦૨૪ -કાર્યપાલક ઈજનેરશ્રી, રાજપીપળા (મા.મ.) વિભાગ, રાજપીપળા દ્વારા વંચાણ-(૧)ના પત્રથી મોવી-દેડીયાપાડા શેક (એસ.એચ.-૧૬૦)ની ચેઈનેજ કિ.મી. ૦/૮૦૦ થી ૧/૦૦ પર આવેલ ગાઈનોર બ્રીજ તુટી જવા પામેલ હોય, માઈનોર બ્રીજની જગ્યા પર તદ્દન કામચલાઉ ટેમ્પરરી કાર્યુ ડાયવર્ઝન બનાવી રસ્તો લાઈટ મોટર વીહીકલ માટે ચાલુ રાખેલ છે. જેના પર હાલ હેવી લોડેડ વીહીકલ્સ (બસ, ટ્રક, મલ્ટી એક્સેલ તથા હેવી કમર્શિયલ વિગેરે)નો વાહનવ્યવહાર શક્ય ન હોઈ, સદરહુ રસ્તા પર હેવી લોડેડ વીહીકલ્સના વાહનવ્યવહારને તા.૨૮/૦૨/૨૦૨૫ સુધી પ્રતિબંધિત કરી, ડાયવર્ટ કરવા અંગે જાહેરનામું બહાર પાડવા અત્રે દરખાસ્ત કરવામાં આવેલ છે, જે મુજબ ઉપરોક્ત રસ્તો રસ્તા પરનો હેવી લોડેડ વીહીકલ્સ માટે બંધ કરી રૂટ ડાયવર્ઝન મુકવું આવશ્યક જણાય છે.

હુકમ

આથી હું સી.કે.ઉધાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ- ૧૯૫૧ ની ૩૩(૧)(બી) તથા વંચાણ-(૨)થી મળેલ સત્તાની રૂએ મોવી-દેડીયાપાડા રોડ (એસ.એચ.-૧૬૦) હેવી લોડેડ વીહીકલ્સ કલમ (બસ, ટ્રક, મલ્ટી એક્સેલ તથા હેવી કમર્શિયલ વિગેરે) માટે તા. ૨૩/૧૨/૨૦૨૪ થી તા.૨૮/૦૨/૨૦૨૫ સુધી બંધ કરી હેવી લોડેડ વીહીકલ્સ માટે નીચે મુજબ ડાયવર્ટ કરવા આથી ફરમાવું છું.

ટ્રાફિક ડાયવર્ઝનની વિગત

- દેડીયાપાડાથી રાજપીપળા તરફ જતાં હેવી લોડેડ વીહીકલ્સ (બસ, ટ્રક, મલ્ટી એક્સેલ તથા હેવી કમર્શિયલ વિગેરે) દેડીયાપાડા-નિવાલ્દા-નિંગટ-કોયલીવાવ-સીંગલવાણ-જાંબાર-મોસકુવા-થપાવી-સેજપુર-બેડાકમ્પની-શણકોઈ-ચંદ્રવાણ થઈ નેત્રંગ થઈ કાંટીપાડા-કોયબાર-કરાઠા-મોવી થઈ રાજપીપળા તરફ જઈ શકશે.

- રાજપીપળાથી દેડીયાપાડા તરફ જતાં હેવી લોડેડ વીહીકલ્સ (બસ, ટ્રક, મલ્ટી એકરોલ તથા હેવી કમર્શિયલ વિગેરે) મોવીથી કરાઠા-કો બાર-કાંટીપાડા-નેત્રંગ ચંદ્રવાણ-શણકોઈ-બેડાકમ્પની-રોજપુર-થપાવી-મોસકુવા-જાંબાર-સીંગલવાણ- કોયલીવાવ-નિંગટ-નિવાલ્દા થઈ દેડીયાપાડા તરફ જઈ શકશે.

સદરહુ રસ્તો હેવી લોડેડ વીહીકલ્સ માટે બંધ હોવા અંગે નિયમાનુસાર જરૂરી બોર્ડ/બેરીકેટ્સ લગાડવાની તથા તેને આનુષંગિક તમામ કામગીરી કાર્યપાલક ઈજનેરશ્રી, રાજપીપળા (મા.મ.) વિભાગ, રાજપીપળાએ કરવાની રહેશે.

#### અમલવારીનો સમય

આ જાહેરનામાની અમલવારી તા. ૨૩/૧૨/૨૦૨૪ થી તા. ૨૮/૦૨/૨૦૨૫ સુધી કરવાની રહેશે.

#### શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ ૧૩૧ તથા ભારતીય ન્યાય સંહિતા-૨૦૨૩ ની કલમ - ૨૨૩ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૨૩/૧૨/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉધાડ

અધિક જિલ્લા મેજિસ્ટ્રેટ

નર્મદા - રાજપીપળા

#### હુકમ

#### વંચાણે લીધું

- (૧) નામદાર સુપ્રિમ કોર્ટનો રીટ પીટીશન(સીવીલ) નંબર ૭૨૮/૨૦૧૫ અન્વયે તા.૨૩/૧૦/૨૦૧૮, ૩૦/૧૦/૨૦૧૮ તથા તા.૩૧/૧૦/૨૦૧૮ નો ચુકાદો
- (૨) ગૃહ વિભાગ, ગાંધીનગરના પરિપત્ર ક્રમાંક: વિ. ૨/ઈએસએ/ ૧૩/૨૦૧૫/જીઓઆઈ-૧૧૨, તા.૦૩/૧૧/૨૦૧૮
- (૩) અત્રેની કચેરીના હુકમ ક્રમાંક: એમએજી/વશી/૮૬૦૨-૨૫/૨૦૨૪, તા.૧૮/૦૭/૨૦૨૪

#### પ્રસ્તાવના

#### ભારતીય નાગરિક સુરક્ષા સંહિતા - ૨૦૨૩ ની કલમ - ૧૬૩ હેઠળ બહાર પાડેલ હુકમ

ક્રમાંક: એમએજી/જાહેરનામું/વશી/ ૧૫૮૪૬-૮૭૮ /૨૦૨૪ - નામદાર સુપ્રિમ કોર્ટ દ્વારા રીટ પીટીશન(સીવીલ) નંબર ૭૨૮/૨૦૧૫ માં તા.૨૩/૧૦/૨૦૧૮, ૩૦/૧૦/૨૦૧૮ તથા તા.૩૧/૧૦/૨૦૧૮ ના રોજ થયેલ આદેશમાં ફટાકડા સંબંધમાં માર્ગદર્શક સૂચનાઓ આપવામાં આવેલ છે. નામ. સુપ્રિમ કોર્ટના ઉક્ત આદેશ અન્વયે ગૃહ વિભાગના વંચાણ-(૨)ના પરિપત્રથી તહેવારો દરમિયાન જાહેરમાં ફટાકડા ફોડવા સંબંધમાં જરૂરી સૂચનાઓ બહાર પાડવામાં આવેલ છે. ઉક્ત સૂચનાઓનો જિલ્લામાં ચુસ્તપણે અમલ થાય તે માટે જરૂરી સૂચનાઓ બહાર પાડવા તથા જિલ્લામાં ફટાકડાના ખરીદ, વેચાણ તથા ઉપયોગ ઉપર નિયંત્રણ મુકવા જાહેરનામું બહાર પાડવું આવશ્યક જણાય છે.

#### જાહેરનામું

આથી હું સી.કે.ઉધાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ભારતીય નાગરિક સુરક્ષા સંહિતા - ૨૦૨૩ ની કલમ - ૧૬૩ તથા વંચાણ-(૩)થી મને મળેલ સત્તાની રૂએ નર્મદા જિલ્લાના સમગ્ર વિસ્તારમાં નીચે મુજબના કૃત્યોનું ચુસ્તપણે પાલન કરવા માટે ફરમાવું છું.

#### કૃત્યો

- (૧) નામ. સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે તેના ઉત્પાદન અને વેચાણની પરવાનગી આપવામાં આવેલ છે. આ સિવાયના તમામ પ્રકારના ફટાકડાના ઉત્પાદન અને વેચાણ પર પ્રતિબંધ રહેશે.
- (૨) ભારે ઘોંઘાટવાળા ફટાકડા સ્વાસ્થ્ય માટે ખૂબ જ હાનિકારક હોવાથી તથા વધુ પ્રમાણમાં હવાનું પ્રદૂષણ અને ઘન કચરો પેદા કરતા બાંધેલા ફટાકડા (Joint firecrackers, series of crackers or Lairs) પર પ્રતિબંધ રહેશે.
- (૩) ગ્રીન કેર્સના નામે પ્રતિબંધિત ફટાકડાનું ઉત્પાદન, વેચાણ અને ઉપયોગ થઈ શકશે નહીં.
- (૪) ફટાકડાનું વેચાણ માત્ર લાયકારાધારક વેપારીઓ દ્વારા કરવાનું રહેશે. આ વેપારીઓએ નામ. સુપ્રિમ કોર્ટના તા.૨૩/૧૦/૨૦૧૮ ના આદેશ મુજબ પરવાનગી આપવામાં આવેલ ફટાકડાઓનું જ વેચાણ કરવાનું રહેશે.
- (૫) તમામ ઈ-કોમર્સ વેબસાઈટને ઓનલાઈન તમામ પ્રકારના ફટાકડાના વેચાણ પર પ્રતિબંધ રહેશે.

- (૬) ફટકડા બનાવવા માટે બેરીયમના ઉપયોગ પર પ્રતિબંધ રહેશે.
- (૭) તહેવારો કે જેમાં ફટકડા ફોડવામાં આવે છે તેમાં ફટકડા રાત્રિના ૦૮:૦૦ કલાકથી ૧૦:૦૦ કલાક સુધી જ ફોડી શકાશે. તેમજ કિસમસ અને નૂતન વર્ષના તહેવાર દરમિયાન ફટકડા રાત્રિના ૧૧:૫૫ કલાકથી ૧૨:૩૦ કલાક સુધી જ ફોડી શકાશે.
- (૮) હાનિકારક ધ્વનિ પ્રદુષણ રોકવા માટે માત્ર PESO દ્વારા અધિકૃત બનાવટવાળા અને માન્ય ધ્વનિ સ્તર (Decibel level)વાળા જ ફટકડા વેચી/વાપરી શકાશે. PESO દ્વારા એવા અધિકૃત/માન્ય ફટકડાના દરેક બોક્સ ઉપર “PESO” ની સૂચના પ્રમાણેનું માર્કિંગ હોવું જરૂરી છે.
- (૯) હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટરની ત્રિજ્યાના વિસ્તારને સાયલન્ટ ઝોન તરીકે ગણવામાં આવશે અને ત્યાં કોઈ પણ પ્રકારના ફટકડા ફોડી શકાશે નહીં.
- (૧૦) કોઈ પણ પ્રકારના વિદેશી ફટકડા આયાત કરી શકાશે નહીં રાખી શકાશે નહીં કે વેચાણ કરી શકાશે નહીં.
- (૧૧) લોકોને અગવડ ઉભી ન થાય અને કોઈપણ ભયજનક પરિસ્થિતિનું નિર્માણ ન થાય તે માટે નર્મદા જીલ્લાના બજારો, શેરીઓ, ગલીઓ, જાહેર રસ્તાઓ, પેટ્રોલ પંપ, એલ.પી.જી, બોટલીંગ પ્લાન્ટ, એલ.પી.જી ગેસના સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામો તથા હવાઈ મથકની નજીક ફટકડા કે દારૂખાનું ફોડી શકશે નહીં.
- (૧૨) કોઈપણ પ્રકારના રકાય લેન્ટર્ન (ચાઈનીઝ તુક્કલ/આતશબાજ બલુન)નું ઉત્પાદન તથા વેચાણ કરી શકાશે નહીં તેમજ કોઈપણ સ્થળે ઉડાડી શકશે નહીં.

### વિસ્તાર

આ જાહેરનામું નર્મદા જિલ્લા સમગ્ર વિસ્તારમાં લાગુ પડશે.

// અમલવારીનો સમય //

આ જાહેરનામું તા.૨૩/૧૨/૨૦૨૪ થી તા.૦૧/૦૧/૨૦૨૫ સુધી અમલમાં રહેશે.

### શિક્ષા

આ જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ ની કલમ - ૨૨૩ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આ જાહેરનામાની વ્યક્તિગત રીતે બજવણી કરવી શક્ય ન હોઈ એકતરફે હુકમ કરવામાં આવે છે તથા આ જાહેરનામાની જાહેરાત વર્તમાનપત્રોમાં અખબારીયાદી રૂપે આપી તથા ટેલિવિઝન, કેબલ ટી.વી. નેટવર્ક તથા લોકો એકત્રિત થતાં હોય તેવી કચેરીઓમાં નોટીસ બોર્ડ ઉપર ચોટાડીને તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આજ તા. ૨૩/૧૨/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

